

## دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

2 مارچ 2020

# جامعہ میں انٹر پرائیور شپ بیداری پروگرام

بزنس کلب اور ڈیپارٹمنٹ آف کامرس اینڈ بزنس اسٹڈیز، جامعہ ملیہ اسلامیہ نے 28 فروری 2020 کو وزارت مائیکرو، اسمال اور میڈیم انٹر پرائزز (ایم ایس ایم ای) کے اشتراک سے ایک انٹر پرائیور شپ ایوارڈس پروگرام کا انعقاد کیا۔ یہ پروگرام جامعہ میں جاری صد سالہ تقریبات کی مناسبت سے کیا گیا تھا جس میں یونیورسٹی کے مختلف اساتذہ اور مراکز کے سیکڑوں طلباء اور ریسرچ اسکالرز نے شرکت کی۔

اس پروگرام کا بنیادی مقصد اسمال اینڈ میڈیم انٹر پرائزز اور اس سے منسلک اداروں یعنی آفس آف ڈیولپمنٹ کمشنر، کھادی اینڈ ویلج اینڈ سٹریٹس کمیشن، کویر بورڈ، نیشنل اسمال انڈسٹریز کارپوریشن لمیٹڈ، نیشنل انسٹی ٹیوٹ، ٹکنالوجی مراکز، اور مہاتما گاندھی انسٹی ٹیوٹ آف رورل انڈسٹریل اینڈ سٹریٹس وغیرہ کی اسکیموں اور سرگرمیوں کے بارے میں لوگوں کے مابین شعور پیدا کرنا تھا۔

بزنس کلب کے کنوینر ڈاکٹر نصیب احمد نے اپنے افتتاحی کلمات میں انٹر پرائیور شپ کی اہمیت پر زور دیا اور بزنس کلب، سنٹر فار انویشن اینڈ انٹر پرائیور شپ جیسے مختلف سپورٹ سسٹم کی تشکیل نیز انٹر پرائیور شپ بیداری اور ترقی کی بابت جامعہ کی جانب سے اٹھائے گئے اقدامات سے لوگوں کو روشناس کرایا۔ انھوں نے بتایا کہ بزنس انکیوبیٹر کا مقصد ملازمت کے متلاشیوں کی بجائے ملازمت تخلیق کرنے کے لئے طلباء کو ترغیب دینا اور ان کی صلاحیتوں کو پروان چڑھانا ہے۔

ریسورس پرسن جناب شکیل احمد، این ایس آئی سی فیکلٹی اور ٹرینرز نے نوجوان کاروباری افراد کے لئے ایم ایس ایم ای کی مختلف اسکیموں اور اقدامات پر تبادلہ خیال کیا اور طلباء کو کیریئر آپشن کے طور پر انٹر پرائیور شپ اپنانے کی ترغیب دی۔

اس موقع پر طلباء کے لیے ایک انٹرایکٹو سیشن کا بھی انعقاد کیا گیا، جس میں ان کے سوالوں کے تشفی بخش جوابات دیے گئے۔ شرکاء کو آڈیو ویڈیو فلموں اور وزارت اور اس کی شاخوں کی سرگرمیوں کے بارے میں پریزنٹیشن کے ذریعے تعلیم اور آگاہی کے ساتھ ساتھ وزارت کی جانب سے لاگو اسکیموں کی تفصیلات بھی فراہم کی گئیں۔

اس پروگرام کا مقصد وہ طلباء جو کاروبار کے خواہش مند ہیں ان کی حوصلہ افزائی کے ساتھ ہی ان کے اندر کاروبار کی ضرورت اور اہمیت کو اجاگر کرنا تھا۔ بزنس کلب کے رضا کاروں میں ایمین یوسف، نمن جین، شازمین اعجاز اور متعدد دیگر لوگ شامل تھے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی







